

افسانہ

اردو میں افسانے کا باقاعدہ آغاز بیسویں صدی کے شروع میں ہوا۔ ناول کی طرح اس صنف پر بھی مغربی ادب کا گہرا اثر ہے۔ تیزی سے بدلتے ہوئے زمانے کا ساتھ دینے اور مصروف رہنے والوں کے لیے مختصر افسانہ، ناول اور داستان سے زیادہ کشش رکھتا ہے۔

مختلف نقادوں نے افسانے کی مختلف تعریفیں بیان کی ہیں۔ ایک نقاد نے کہا ہے کہ افسانہ ایسی نشری کہانی ہے جو ایک ہی نشست میں پڑھی جاسکے۔ ایک اور نقاد کا قول ہے کہ افسانے میں بنیادی چیز و حدت تاثر ہے۔ وقت کے ساتھ ساتھ افسانے کی شکل بھی تبدیل ہوئی ہے۔

ایک اچھا افسانہ انشار کے ساتھ زندگی کے کسی گوشے کو قاری کے سامنے پیش کرتا ہے۔ مختصر ہونے کی وجہ سے کہانی میں جھوٹ پیدا ہونے کا اندیشہ بھی کم ہوتا ہے۔ افسانہ نگار کا مشاہدہ اور انسانی نفیسیات کا مطالعہ گہرا ہونا چاہیے۔ کردار اور واقعات ایسے ہوں جو ہماری زندگی اور ہمارے تجربوں سے مطابقت رکھے ہوں۔

اردو کے افسانہ نگاروں میں پریم چند، علی عباس حسینی، سعادت حسن منتو، عصمت چفتائی، راجندر سنگھ بیدی، کرشن چندر، غلام عباس، قرۃ العین حیدر اور انتظار حسین، بہت اہم ہیں۔

پریم چند

(۱۸۸۰ء – ۱۹۳۶ء)



مشی پریم چند کا اصلی نام دھنپت رائے تھا۔ انہوں نے نواب رائے کے نام سے کچھ افسانے لکھے، پھر 1910ء میں پریم چند نام اختیار کیا اور اسی نام سے مشہور ہوئے۔ وہ بناڑ کے قریب ایک گاؤں لہمی میں پیدا ہوئے۔ ان کے والد ملشی عجائب لال ڈاک کے محلہ میں ملکر تھے۔ پریم چند آٹھ سال کے تھے کہ ان کی والدہ کا انتقال ہو گیا۔ جب وہ پندرہ سال کے ہوئے تو ان کے باپ نے ان کی شادی کر دی۔ کچھ دنوں کے بعد ان کے والد کا انتقال ہو گیا۔ اس کا نتیجہ یہ ہوا کہ انھیں انٹر پاس کرنے کے بعد اپنی تعلیم چھوڑ دیتی پڑی۔ انہوں نے حکمہ تعلیم میں نوکری کر لی۔ سرکاری ملازمت کی وجہ سے حق بات کے اظہار میں رکاوٹ محسوس ہوئی تو ملازمت ترک کر کے ساری زندگی تصنیف و تالیف کے کاموں میں صرف کر دی۔

پریم چند نے تقریباً ساڑھے تین سو افسانے اور بارہ ناول لکھے۔ انھیں اردو افسانے کا موجود نہیں تو پہلا بڑا افسانہ نگار ضرور کہا جا سکتا ہے اور اکثر لوگوں کے خیال میں وہ اردو کے سب سے بڑے افسانہ نگار بھی ہیں۔ انہوں نے مختصر افسانے کو ایک معیار عطا کیا۔ ان کے افسانے اور ناول اردو ادب کا بیش قیمت سرمایہ ہیں۔ ان کے مجموعوں میں ’واردات‘، ’پریم چیسی‘، ’پریم بیسی‘، ’آخری تحفہ‘، ’نجات‘ اور ’زادراہ‘ قابل ذکر ہیں اور ان کے ناولوں میں ’چوگان‘، ’ستی‘، ’میدانِ عمل‘، ’بیوہ‘، ’بازارِ حُسن‘ اور ’گُودان‘، ممتاز حیثیت رکھتے ہیں۔

پریم چند کے ناول اور افسانے بے مثل حقیقت نگاری کا نمونہ ہیں۔ ان کے افسانوں کا پس منظر مشرق یوپی کا دیہات ہے۔ ہندوستانی کسان اپنی پوری شخصیت کے ساتھ پریم چند کی تصانیف میں نظر آتا ہے۔ پریم چند کی نشر سادہ اور آسان ہے۔ اپنے انداز بیان سے انہوں نے افسانوں کو بہت پُر لطف بنادیا ہے۔



4914CH03

حج اکبر

مشی صابر حسین کی آمدنی کم تھی اور خرچ زیادہ، اپنے بچے کے لیے دایہ رکھنا گوار نہیں کر سکتے تھے، لیکن ایک تو بچہ کی صحت کی فقر اور دوسرا اپنے برابر والوں سے ہیٹھے بن کر رہنے کی ذلت اس خرچ کو برداشت کرنے پر مجبور کرتی تھی۔ بچہ دایہ کو بہت چاہتا تھا۔ ہر دم اس کے لگے کا ہار بنا رہتا تھا۔ اس وجہ سے دایہ اور بھی ضروری معلوم ہوتی تھی۔ مگر شاید سب سے بڑا سبب یہ تھا کہ وہ مرتوت کے باعث دایہ کو جواب دینے کی جرأت نہ کر سکتے تھے۔ بڑھیاں کے یہاں تین سال سے نوکر تھی۔ اس نے ان کے الگوتے بچے کی پروش کی تھی۔ اپنا کام دل و جان سے کرتی تھی۔ اسے نکلنے کا کوئی حلیہ نہ تھا اور خواہ کڑی نے نکالنا صابر جیسے حلیم شخص کے لیے غیر ممکن تھا۔ مگر شاکرہ اس معاملہ میں اپنے شوہر سے متفق نہ تھی۔ اسے شک تھا کہ دایہ ہم کو لوٹے لیتی ہے۔ جب دایہ بازار سے لوٹی تو وہ دہلیز میں چھپی رہتی کہ دیکھوں آتا چھپا کر تو نہیں رکھ دیتی۔ کڑی تو نہیں چھپا دیتی۔ اس کی لائی ہوئی ہر چیز کو گھنٹوں دیکھتی۔ بار بار پوچھتی اتنا ہی کیوں؟ کیا جھاؤ ہے؟ کیا اتنا ہنگامہ گاہو گیا؟ دایہ بھی تو ان بدگمانیوں کا جواب ملائمیت سے دیتی۔ لیکن جب بیگم زیادہ تمیز ہو جاتیں تو وہ بھی کڑی پڑھاتی تھی۔ مسمیں کھاتی۔ صفائی کی شہادتیں پیش کرتی۔ تردید اور جست میں گھنٹوں لگ جاتے۔ قریب قریب روزانہ بھی کیفیت رہتی تھی اور روز یہ ڈراما دایہ کی خفیہ سی اشک ریزی کے بعد ختم ہو جاتا تھا۔ دایہ کا اتنی سختیاں جھیل کر پڑے رہنا شاکرہ کے شکوک کی آپاری کرتا تھا۔ اسے کبھی یقین نہ آتا تھا کہ یہ بڑھیا شخص نبچے کی محبت سے پڑی ہوئی ہے۔ وہ دایہ کو ایسے لطیف جذبہ کا اہل نہیں سمجھتی تھی۔ اتفاق سے ایک روز دایہ کو بازار سے لوٹنے میں ذرا دریہ ہو گئی۔ وہاں دو کھنڈنوں میں بڑے جوش و خروش سے مناظرہ تھا۔ ان کا مصور طرز ادا، ان کا اشتغال انگیز استدلال، ان کی متشکل

تفحیک، ان کی روشن شہادتیں اور منور روابیتیں، ان کی تعریف اور تردید بے مثال تھیں۔ زہر کے دودر باتھے یادو شعلے جو دونوں طرف سے امداد کر باہم گتھے تھے۔ کیا روانی زبان تھی! گویا کوزے میں دریا بھرا ہو۔ ان کا جوشِ اظہار ایک دوسرے کے بیانات کو سننے کی اجازت نہ دیتا تھا۔ ان کے الفاظ کی ایسی زنگینی، تخلیل کی ایسی نوعیت، اسلوب کی ایسی جدت، مضامین کی ایسی آمد، تشبیہات کی ایسی موزونیت اور فکر کی ایسی پرواز پر ایسا کون سا شاعر ہے جو رشک نہ کرتا۔ صفت یہ تھی کہ اس مباحثہ میں تنہ یاد لاؤزی کا شائنبہ بھی نہ تھا۔ دونوں بلبلیں اپنے اپنے ترانوں میں متحصیں۔ ان کی متنانت، ان کا خبط، ان کا اطمینان قلب حیرت انگیز تھا۔ ان کے ظرفِ دل میں اس سے کہیں زیادہ کہنے کی اور بدرجہ ایڈ میں کی جائش معلوم ہوتی تھی۔ الغرض یہ خالص دماغی ذہنی مناظر تھا۔ اپنے اپنے کمالات کے اظہار کے لیے ایک خالص زور آزمائی تھی اپنے اپنے کرتب اور فن کے جو ہر دکھانے کے لیے۔

تماشائیوں کا ہجوم تھا۔ وہ مبتدل کنایات و اشارے جن پر بے شرمی کو شرم آتی اور کلماتِ رکیک جن سے عفونت بھی دور بھاگتی، ہزاروں نگین مزا جوں کے لیے محض باعثِ تفتح تھے۔

دایہ بھی کھڑی ہو گئی کہ دیکھوں کیا ماجرا ہے، پر تماشا اتنا دلاؤزی تھا کہ اسے وقت کا مطلق احساس نہ ہوا۔ یکا یک نوجنے کی آواز کان میں آتی تو سحر ٹوٹا۔ وہ لپکی ہوئی گھر کی طرف چلی۔

شاکرہ بھری بیٹھی تھی۔ دایہ کو دیکھتے ہی تیور بدلت کر بولی۔ ”کیا بازار میں ہو گئی تھیں؟ دایہ نے خط او رانہ انداز سے سر جھکا لیا اور بولی ”بیوی ایک جان بیچان کی ماما سے ملاقات ہو گئی اور باتیں کرنے لگی۔“

شاکرہ جواب سے اور بھی برہم ہوئی۔ یہاں دفتر جانے کو دیر ہو رہی ہے تھیں سیر سپاٹے کی سوچھی ہے۔ مگر دایہ نے اس وقت دبنے میں خیریت سمجھی۔ بچپن کو گود میں لینے چلی۔ پر شاکرہ نے جھٹک کر کہا۔ ”رہنے دو تھمارے بغیر بے حال نہیں ہوا جاتا۔“

دایہ نے اس حکم کی تعییں ضروری نہ سمجھی بیگم صاحبہ کا غصہ فرو کرنے کی اس سے زیادہ کارگر

کوئی تدبیر نہ ہن میں نہ آئی۔ اس نے نصیر کو اشارے سے اپنی طرف بلا یا۔ وہ دونوں ہاتھ پھیلائے لڑکھڑا تا ہوا اس کی طرف چلا۔ دایہ نے اسے گود میں اٹھالیا۔ اور دروازہ کی طرف چلی لیکن شاکرہ باز کی طرح جھٹی اور نصیر کو اس کی گود سے چھین کر بولی۔ ”تمہارا یہ مکر بہت دنوں سے دیکھ رہی ہو۔ یہ تماشے کسی اور کو دکھائیے۔ یہاں طبیعت سیر ہو گئی۔“

دایہ نصیر پر جان دیتی تھی اور سمجھتی تھی کہ شاکرہ اس سے بے خبر نہیں ہے۔ اس کی سمجھ میں شاکرہ اور اس کے درمیان یہ ایسا مضبوط تعلق تھا جسے معمولی تر شیاں کمزور نہ کر سکتی تھیں۔ اسی وجہ سے باوجود شاکرہ کی سخت زبانیوں کے اسے یقین نہ آتا تھا کہ وہ واقعی مجھے نکالنے پر آمادہ ہے۔ پر شاکرہ نے یہ باتیں کچھ اس بے رخی سے کیں اور بالخصوص نصیر کو اس بے دردی سے چھین لیا کہ دایہ سے ضبط نہ ہو سکا۔ بولی۔ ”بیوی مجھ سے کوئی ایسی بڑی خطاب تو نہیں ہوئی۔ بہت ہو گا تو پا و گھنٹہ کی دیر ہوئی ہو گی۔ اس پر آپ اتنا جھلک رہی ہیں۔ صاف صاف کیوں نہیں کہہ دیتیں کہ دوسرا دروازہ دیکھو۔ اللہ نے پیدا کیا ہے تو رزق بھی دے گا۔ مزدوری کا کال تھوڑا ہی ہے۔“

شاکرہ：“تو یہاں تمہاری کون پروا کرتا ہے۔ تمہاری جیسی مامائیں گلی گلی ٹھوکریں کھاتی پھرتی ہیں۔“

دایہ：“ہاں خدا آپ کو سلامت رکھے۔ ماما نہیں، دایاں بہت ملیں گی۔ جو کچھ خطاب ہوئی ہو۔ معاف کیجیگا۔ میں جاتی ہوں۔“

شاکرہ：“جا کر مردانے میں اپنی تنخواہ کا حساب کرلو۔“

دایہ：“میری طرف سے نصیر میاں کو اس کی مٹھائیاں منگوادیجیگے۔“

اتنے میں صابر حسین بھی باہر سے آگئے۔ پوچھا۔ ”کیا ہے؟“

دایہ：“کچھ نہیں۔ بیوی نے جواب دے دیا ہے۔ گھر جاتی ہوں۔“

صابر حسین خانگی ترددات سے یوں بچتے تھے جیسے کوئی برہنہ پاک انٹوں سے بچ۔ انھیں سارے دن ایک ہی جگہ کھڑے رہنا منظور تھا۔ پر کامٹوں میں پیر کھنے کی جرأت نہ تھی۔ جیسیں ہے جیسیں ہو کر بولے۔ ”کیا بات ہوئی؟“

شاکرہ: ”کچھ نہیں۔ اپنی طبیعت نہیں جی چاہتا نہیں رکھتے۔ کسی کے ہاتھوں یک تو نہیں گئے۔“

صابر: ”تمھیں بیٹھے بٹھائے ایک نہ ایک کھجروں جو چلتی رہتی ہے۔“

شاکرہ: ”ہاں مجھے تو اس بات کا جنون ہے۔ کیا کروں؟ خصلت ہی ایسی ہے۔ تمھیں یہ بہت پیاری ہے۔ تو لیجا کر لے باندھو! میرے یہاں ضرورت نہیں ہے۔“

دایہ گھر سے نکلی تو اس کی آنکھیں لبریز تھیں۔ دل نصیر کے لیے تڑپ رہا تھا کہ ایک بار بچے کو گود میں لے کر پیار کرلوں۔ پر یہ حسرت لیے اسے گھر سے نکلنا پڑا۔

نصیر دایہ کے پیچھے پیچھے دروازہ تک آیا لیکن جب دایہ نے دروازہ باہر سے بند کر دیا تو مچل کر زمین پر لیٹ گیا۔ اور انہاں کہ کرو نے لگا۔ شاکرہ نے چکارا پیار کیا۔ گود میں لینے کی کوشش کی۔ مٹھائی کا لانچ دیا۔ میلہ دکھانے کا وعدہ کیا۔ اس سے کام نہ چلا تو بندرا اور سپاہی اور لوگوں اور ہوا کی دھمکی دی۔ مگر نصیر پر مطلق اثر نہ ہوا۔ یہاں تک کہ شاکرہ کو غصہ آگیا۔ اس نے بچہ کو وہیں چھوڑ دیا۔ اور آکر گھر کے دھندروں میں مصروف ہو گئی۔ نصیر کا منہ اور گال لال ہو گئے۔ آنکھیں سوچ گئیں۔ آخر وہ وہیں زمین پر سکتے سکتے سو گیا۔

شاکرہ نے سمجھا تھا تھوڑی دیر میں بچہ رو دھو کر چپ ہو جائے گا۔ پر نصیر نے جا گتے ہی پھر انہاں کی رٹ لگائی۔ تین بجے صابر حسین دفتر سے آئے اور بچے کی یہ حالت دیکھی تو بیوی کی طرف قہر کی نگاہوں سے دیکھ کر اسے گود میں اٹھا لیا۔ اور بہلانے لگے۔ آخر نصیر کو جب یقین ہو گیا کہ دایہ مٹھائی لینے گئی تو اسے تسلیم ہوئی۔ مگر شام ہوتے ہی اس نے پھر چینا شروع کیا۔ ”انہا مٹھائی لائی؟“

اس طرح دو تین دن گزر گئے۔ نصیر کو انہا کی رٹ لگانے اور رونے کے سوا اور کوئی کام نہ تھا۔ وہ بے ضرر کتنا جو ایک لمحے کے لیے اس کی گود سے جدا نہ ہوتا تھا۔ وہ بے زبان لیے جسے طاق پر بیٹھے دیکھ کر وہ خوشی سے پھولانہ سما تھا۔ وہ طاہر بے پرواہ جس پروہ جان دیتا تھا۔ سب اس کی نظر وہ

سے گر گئے۔ وہ ان کی طرف آنکھ اٹھا کر بھی نہ دیکھتا۔ اُنا جیسی جیستی جاگتی پیار کرنے والی، گود میں لے کر گھمانے والی، تھپک تھپک کر سلانے والی، گاگا کر خوش کرنے والی چیز کی جگہ ان بے جان، بے زبان چیزوں سے پُر نہ ہو سکتی تھی۔ وہ اکثر سوتے سوتے چونک پڑتا اور اُنا اپا کار کے رونے لگتا۔ کبھی دروازہ پر جاتا اور اُنا اپا کار کر ہاتھوں سے اشارہ کرتا۔ گویا اسے بلار ہاہے۔ اُنا کی خالی کوٹھری میں جا کر گھنٹوں بیٹھا رہتا۔ اسے امید ہوتی تھی کہ اُنا یہاں آتی ہوگی۔ اس کوٹھری کا دروازہ بند پاتا تو جا کر کوڑا کھکھتا کہ شاید اُنا اندر چھپی بیٹھی ہو۔ صدر دروازہ کھلتے سنتا تو اُنا اپا کہہ کر دوڑتا۔ سمجھتا کہ اُنا آگئی۔ اس کا گدرایا ہوا بدن گھل گیا۔ گلاب کے سے رخسار سوکھ گئے۔ ماں اور باپ دونوں اس کی موہنی ہنسی کے لیے ترس ترس کر رہے جاتے۔ اگر بہت گدگدانے اور چھیڑنے سے ہنستا بھی تو ایسا معلوم ہوتا دل سے نہیں محض دل رکھنے کے لیے نہس رہا ہے۔ اسے اب دو دھر سے رغبت تھی نہ مصری سے، نہ میوہ سے، نہ بیٹھے بسکٹ سے، نہ تازی امرتیوں سے۔ ان میں مزہ تھا جب اُنا اپنے ہاتھوں سے کھلاتی تھی۔ اب ان میں مزہ نہ تھا۔ دوسال کا ہونہا رہبہتا ہوا شاداب پودا مر جھا کر رہ گیا۔ وہ لڑکا جسے گود میں اٹھاتے ہی نرمی، گرمی اور وزن کا احساس ہوتا تھا۔ اب استخوان کا ایک پُٹلا رہ گیا تھا۔ شا کرہ بچکی یہ حالت دیکھ دیکھ کر اندر ہی اندر کوڑھتی اور اپنی حماقت پر پچھتائی۔ صابر حسین جوفطر تا خلوت پسند آدمی تھے۔ اب نصیر کو گود سے جدا نہ کرتے تھے۔ اسے روز ہوا کھلانے جاتے، نت نئے کھلونے لاتے۔ پر مر جھایا ہوا پودا کسی طرح نہ پنپتا تھا۔ دایہ اس کی دنیا کا آفتاب تھی۔ اس قدر تی حرارت اور روشنی سے محروم ہو کر سبزہ کی بہار کیوں کر دکھاتا؟ دایہ کے بغیر اسے چاروں طرف اندر ہیرا، سٹان اور نظر آتا تھا۔ دوسری انا تیسرے ہی دن رکھ لی تھی۔ پر نصیر اس کی صورت دیکھتے ہی منھ چھپا لیتا تھا۔ گویا وہ کوئی دیونی یا بُختی ہے۔

عالم وجود میں دایہ کونہ دیکھ کر نصیر اب زیادہ تر عالم خیال میں رہتا۔ وہاں اس کی اپنی اُنا چلتی پھرتی نظر آتی تھی۔ اس کی وہی گوئی تھی۔ وہی محبت، وہی پیاری باتیں، وہی پیارے پیارے گیت، وہی مزے دار مٹھائیاں، وہی سہانا سنمار، وہی دلکش لیل و نہار، اکیلے بیٹھے اُنا سے باتیں

کرتا۔ اتنا کتا بھونے۔ اتنا گائے دودھ دیتی۔ اتنا اجلہ اجلہ گھوڑا دوڑتا۔ سویرا ہوتے ہی لوٹا لے کر دایکی کوٹھری میں جاتا اور کہتا۔ ”اتا پانی پی۔“ دودھ کا گلاس لے کر اس کی کوٹھری میں رکھ آتا اور کہتا۔ ”اتا دودھ پلا۔“ اپنی چارپائی پر تکیہ رکھ کر چادر سے ڈھانک دیتا اور کہتا۔ ”اتا سوتی۔“ شاکرہ کھانے پیٹھتی تو رکابیاں اٹھا اٹھانا کی کوٹھری میں لے جاتا اور کہتا۔ ”اتا کھانا کھائے گی۔“ اتنا اس کے لیے اب ایک آسمانی وجود تھی جس کی واپسی کی اسے مطلق امید نہ تھی۔ وہ محض گزشتہ خوشیوں کی دلکش یادگار تھی جس کی یاد ہی اس کا سب کچھ تھی۔ نصیر کے انداز میں رفتہ رفتہ طفلانہ شوٹی اور بیتابی کی جگہ ایک حسرت ناک توکل، ایک مایوسانہ خوشنی نظر آنے لگی۔ اس طرح تین ہفتے گزر گئے۔ برسات کا موسم تھا۔ کبھی شدت کی گرمی، کبھی ہوا کے ٹھنڈے جھونکے، بخار اور زکام کا زور تھا۔ نصیر کی نقاہت اس موئی تغیرات کو برداشت نہ کر سکی۔ شاکرہ احتیاطاً اسے فلاں کا کرتا پہنائے رکھتی۔ اسے پانی کے قریب نہ جانے دیتی۔ ننگے پاؤں ایک قدم نہ چلنے دیتی۔ مگر رطوبت کا اثر ہو ہی گیا۔ نصیر کھانی اور بخار میں بٹلا ہو گیا۔

صح کا وقت تھا۔ نصیر چارپائی پر آنکھیں بند کیے پڑا تھا۔ ڈاکٹروں کا علاج بے سود ہو رہا تھا۔ شاکرہ چارپائی پر پیٹھی اس کے سینے پر تیل کی ماش کر رہی تھی اور صابر حسین صورت غم بنے ہوئے بچکے کو پُر دردناگ ہوں سے دیکھ رہے تھے۔ اس طرف وہ شاکرہ سے بہت کم بولتے تھے۔ انھیں اس سے ایک نفرت سی ہو گئی تھی۔ وہ نصیر کی اس بیماری کا سارا الزام اسی کے سر رکھتے تھے۔ وہ ان کی نگاہوں میں نہایت کم ظرف، سفلہ مزاج، بے حس عورت تھی۔

شاکرہ نے ڈرتے ڈرتے کہا۔ ”آج بڑے حکیم صاحب کو بُلایتے۔ شاید انھیں کی دو اسے فائدہ ہو۔“ صابر حسین نے کالی گھٹاؤں کی طرف دیکھ کر رُثشی سے جواب دیا۔

”بڑے حکیم نہیں۔ لقمان بھی آئیں تو اسے کوئی فائدہ نہ ہو گا۔“

شاکرہ：“تو کیا اب کسی کی دوا ہی نہ ہو گی؟“

صابر：“بس اس کی ایک ہی دوا ہے اور وہ نایاب ہے۔“

شاکرہ: ”تمھیں تو ہی دھن سوار ہے۔ کیا عبادی امرت پلا دے گی؟“

صابر: ”ہاں وہ تمہارے لیے چاہے زہر ہو۔ لیکن بچے کے لیے امرت ہی ہو گی۔“

شاکرہ: ”میں نہیں سمجھتی کہ اللہ کی مرضی میں اسے اتنا دخل ہے۔“

صابر: ”اگر نہیں سمجھتی ہوا دراب تک نہیں سمجھا تو رو گی۔ بچے سے ہاتھ دھونا پڑے گا۔“

شاکرہ: ”چپ بھی رہو۔ کیا شگون زبان سے نکالنے ہو اگر ایسی جلی کٹی سنانی ہیں تو یہاں سے چلے جاؤ۔“

صابر: ”ہاں تو میں جاتا ہوں۔ مگر یاد رکھو یہ خون تمہاری گردن پر ہو گا۔ اگر لڑکے کو پھر تندرست دیکھنا چاہتی ہو تو اس عبادی کے پاس جاؤ۔ اس کی منت کرو۔ اتنا کرو۔ تمہارے بچے کی جان اسی کے حرم و کرم پر منحصر ہے۔“

شاکرہ نے کچھ جواب نہ دیا۔ اس کی آنکھوں سے آنسو جاری تھے۔

صابر حسین نے پوچھا۔ ”کیا مرضی ہے۔ جاؤں، اسے تلاش کروں؟“

شاکرہ: ”تم کیوں جاؤ گے۔ میں خود چلی جاؤں گی۔“

صابر: ”نہیں معاف کرو۔ مجھے تمہارے اوپر اعتبار نہیں ہے۔ نہ جانے تمہارے منھ سے کیا انکل جائے کہ وہ آتی بھی ہو تو نہ آئے۔“

شاکرہ نے شوہر کی طرف نگاہ ملامت سے دیکھ کر کہا۔ ”ہاں اور کیا! مجھے اپنے بچے کی بیماری کا قلق تھوڑے ہی ہے۔ میں نے شرم کے مارے تم سے کہا نہیں لیکن میرے دل میں بار بار یہ خیال پیدا ہوا ہے۔ اگر مجھے دایہ کے مکان کا پتہ معلوم ہوتا تو میں اسے کب کی منالائی ہوتی۔ وہ مجھ سے کتنی ہی ناراض ہو لیکن نصیر سے اسے محبت تھی۔ میں آج ہی اس کے پاس جاؤں گی۔ اس کے قدموں کو آنسوؤں سے ترکردوں گی۔ اور وہ جس طرح راضی ہو گی اسے راضی کروں گی۔“

شاکرہ نے بہت ضبط کر کے یہ باتیں کہیں۔ مگر امٹے ہوئے آنسو اب نہ رک سکے۔

صابر حسین نے بیوی کی طرف ہمدردانہ نگاہ سے دیکھا اور نادم ہو کر بولے۔ ”میں تمہارا جانا مناسب نہیں سمجھتا، خود ہی جاتا ہوں۔“

عبداللہ دنیا میں اکیلی تھی۔ کسی زمانے میں اس کا خاندان گلاب کا سر سبز شاداب درخت تھا۔ مگر رفتہ رفتہ خزاں نے سب پیتاں گرا دیں۔ باہوادث نے درخت کو پامال کر دیا۔ اور اب یہی سوکھی ٹہنی ہرے بھرے درخت کی یادگار باتی تھی۔

مگر نصیر کو پا کر اس کی سوکھی ٹہنی میں جان سی پڑ گئی تھی۔ اس میں ہری ہری پیتاں تکل آئی تھیں۔ وہ زندگی جواب تک اور پامال تھی۔ اس میں پھر رنگ و بو کے آثار پیدا ہو گئے تھے۔ اندھیرے بیباں میں بھٹکے ہوئے مسافر کو شمع کی جھلک نظر آنے لگی تھی۔ اب اس کا جوئے حیات سنگ ریزوں سے نہ کراتا تھا۔ وہ اب ایک گلزار کی آپیاری کرتا تھا۔ اب اس کی زندگی مہل نہیں تھی۔ اس میں معنی پیدا ہونے تھے۔

عبداللہ نصیر کی بھولی بھولی باتوں پر غفار ہو گئی۔ مگر وہ اپنی محبت کو شاکرہ سے پھپاتی تھی۔ اس لیے کہ ماں کے دل میں رشک نہ ہو۔ وہ نصیر کے لیے ماں سے چھپ کر مٹھائیاں لاتی اور اسے کھلا کر خوش ہوتی۔ وہ دن میں دو دو تین تین بار اسے اٹھنے لائق کہ بچے خوب پروان چڑھتے۔ وہ اسے دوسروں کے سامنے کوئی چیز نہ کھلاتی کہ بچے کو نظر نہ لگ جائے۔ ہمیشہ دوسروں سے بچے کی کم خوری کا رونارویا کرتی۔ اسے نظر بد سے بچانے کے لیے تعویذ اور گنڈے لاتی رہتی۔ یہ اس کی خالص مادرانہ محبت تھی۔ جس میں اپنے روحانی احتفاظ کے سوا اور کوئی غرض نہ تھی۔

اس گھر سے نکل کر آج عبداللہ کی وہ حالت ہو گئی جو تھیں میں یک یک بھلیوں کے گل ہو جانے سے ہوتی ہے۔ اس کی آنکھوں کے سامنے وہی صورت ناج رہی تھی۔ کانوں میں وہی پیاری پیاری باتیں گونج رہی تھیں، اسے اپنا گھر پھاڑے کھاتا تھا۔ اس کاں کو ٹھری میں دم گھٹا جاتا تھا۔

رات جوں توں کر کے کٹی۔ صبح کو وہ مکان میں جھاڑ دے رہی تھی۔ یک یک تازے حلومے کی صدائیں کربے اختیار باہر نکل آئی۔ معایاد آگیا۔ آج حلوہ کون کھائے گا؟ آج گود میں پیٹھ کر

کون چکے گا۔ وہ نغمہ مسرت سُننے کے لیے، جو حلوہ کھاتے وقت نصیر کی آنکھوں سے، ہونٹوں سے، اور جسم کے ایک ایک عضو سے برتاتا ہا، عباہی کی روح تڑپ آئی۔ وہ بے فراری کے عالم میں گھر سے نکلی کہ چلوں۔ نصیر کو دیکھ آؤں، پر آدھے راستے سے لوٹ گئی۔

نصیر عباہی کے دھیان سے ایک لمحے کے لیے بھی نہیں اترتا تھا۔ وہ سوتے سوتے چونک پڑتی۔

معلوم ہوتا نصیر ڈنڈے کا گھوڑا دبائے چلا آتا ہے۔ پڑوسنوں کے پاس جاتی تو نصیر ہی کا چرچا کرتی۔ اس کے گھر کوئی آتا تو نصیر ہی کا ذکر کرتی۔ نصیر اس کے دل اور جان میں بسا ہوا تھا۔ شاکرہ کی بے رخی اور بدسلوکی کے ملاں کے لیے اس میں جگہ نہ تھی۔

وہ روز ارادہ کرتی کہ آج نصیر کو دیکھنے جاؤں گی۔ اس لیے بازار سے کھلونے اور مٹھائیاں لاتی۔ گھر سے چلتی۔ لیکن کبھی آدھے راستے سے لوٹ آتی۔ کبھی دو چار قدم سے آگے نہ بڑھا جاتا۔ کون منھ لے کر جاؤں؟ جو محبت کو فریب سمجھتا ہوا سے کون منھ دکھاؤں! کبھی سوچتی، کہیں نصیر مجھے نہ پہچانے تو! پھر کی محبت کا اعتبار کیا؟ نئی دایی سے رچ گیا ہو۔ یہ خیال اس کے پیروں میں زنجیر کا کام کر جاتا تھا۔

اس طرح دو ہفتے گزر گئے۔ عباہی کا دل ہر دم اچاٹ رہتا۔ جیسے اسے کوئی لمبا سفر درپیش ہو۔ گھر کی چیزیں جہاں کی تھاں پڑی رہتیں۔ نہ کھانے کی فکر نہ کپڑے کی۔ بد نی ضروریات بھی خلاء دل کو پُر کرنے میں لگی ہوتی تھیں۔ اتفاق سے اسی اثناء میں حج کے دن آگئے۔ محلے میں کچھ لوگ حج کی تیاریاں کرنے لگے۔ عباہی کی حالت اس وقت پا تو چڑیا کی سی تھی۔ جو قفس سے نکل کر پھر کسی گوشہ کی تلاش میں ہو۔ اسے اپنے تین بھلادینے کا یہ ایک بہانہ مل گیا۔ وہ آمادہ سفر ہو گئی۔

آسمان پر کامی گھٹائیں میں چھائی ہوئی تھیں۔ اور ہلکی ہلکی پھواریں پڑ رہی تھیں۔ دہلی اسٹیشن پر زائرین کا ہجوم تھا۔ کچھ گاڑیوں میں بیٹھے تھے۔ کچھ اپنے گھروں والوں سے رخصت ہو رہے تھے۔ چاروں طرف اک کہرام سماچا ہوا تھا۔ دنیا اس وقت بھی جانے والوں کے دامن کپڑے ہوئے تھی۔ کوئی بیوی سے تاکید کر رہا تھا۔ ”دھان کٹ جائے تو تالاب والے لکھیت میں مژبر بود بینا اور

باغ کے پاس گیہوں۔ ”کوئی اپنے جوان بڑ کے کو سمجھا رہا تھا۔“ آسامیوں پر بقا یا لگان کی ناش کرنے میں دیرینہ کرنا اور دور و پیچہ سود ضرور مجرما کر لینا۔“ ایک بوڑھے تاجر صاحب اپنے میم سے کہہ رہے تھے۔ ”مال آنے میں دیر ہوتا خود چلے جائیے گا اور چلتا مال لیجیے گا ورنہ روپیہ پھنس جائے گا۔“ مگر خال خال ایسی صورتیں بھی نظر آتی تھیں جن پر مذہبی ارادت کا جلوہ تھا۔ وہ یا تو خاموش آسمان کی طرف تک تھیں، یا محتسبخ خوانی تھیں۔ عباٰسی بھی ایک گاڑی میں بیٹھی سوچ رہی تھی۔ ان بھلے آدمیوں کو اب بھی دنیا کی فکر نہیں چھوڑتی۔ وہی خرید و فروخت لین دین کے چرچے! نصیر اس وقت یہاں ہوتا تو بہت روتا۔ میری گود سے کسی طرح نہ اُترتا۔ لوٹ کر ضرور اسے دیکھنے جاؤں گی۔ یا اللہ! کسی طرح گاڑی چلے۔ گرمی کے مارے کلیجہ بھٹنا جاتا ہے۔ اتنی گھٹا اٹمی ہوئی ہے۔ بر سے کا نام ہی نہیں لیتی۔ معلوم نہیں یہ میں والے کیوں دیر کر رہے ہیں؟ جھوٹ موت ادھر ادھر دوڑتے پھرتے ہیں۔ نہیں کہ چٹ پٹ گاڑی کھول دیں۔ مسافروں کی جان میں جان آئے۔ یکاں اس نے صابر حسین کو بائیکل لیے پلیٹ فارم پر آتے دیکھا۔ ان کا چہرا اتر اہوا تھا اور کپڑے تر تھے۔ وہ گاڑیوں میں جھانکنے لگے۔ عباٰسی محض یہ دکھانے کے لیے کہ میں بھی حج کرنے جا رہی ہوں، گاڑی سے باہر نکل آئی۔ صابر حسین اسے دیکھتے ہی لپک کر قریب آئے اور بولے — ”کیوں عباٰسی! تم بھی حج کو چلیں؟“

عباٰسی نے فخریہ اعسار سے کہا۔ ”ہاں! یہاں کیا کروں؟ زندگی کا کوئی ٹھکانہ نہیں۔ معلوم نہیں کہ آنکھیں بند ہو جائیں۔ خدا کے یہاں منہ دکھانے کے لیے بھی تو کوئی سامان چاہیے۔ نصیر میاں تو اچھی طرح ہیں؟“

صابر: ”اب تو تم جا رہی ہو۔ نصیر کا حال پوچھ کر کیا کرو گی۔ اس کے لیے دعا کرتی رہنا۔“ عباٰسی کا سینہ دھڑ کنے لگا۔ گھبرا کر بولی۔ ”کیا ڈمنوں کی طبیعت اچھی نہیں ہے؟ صابر: ”اس کی طبیعت تو اسی دن سے خراب ہے جس دن تم وہاں سے نکلیں۔ کوئی دو ہفتہ تک تو اتنا اتنا کی رٹ لگا تارہا۔ اور اب ایک ہفتہ سے کھانسی اور بخار میں مبتلا ہے۔ ساری

دوا نہیں کر کے ہار گیا۔ کوئی نفع ہی نہیں ہوتا۔ میں نے ارادہ کیا تھا چل کر تمہاری منٹ سماجت کر کے لے چلو۔ کیا جانے! تھیں دیکھ کر اس کی طبیعت پکھ سنبھل جائے لیکن تمہارے گھر پر آیا تو معلوم ہوا کہ تم حج کرنے جا رہی ہو۔ اب کس منھ سے چلنے کو کہوں۔ تمہارے ساتھ سلوک ہی کون سا اچھا کیا تھا؟ کہ اتنی جرأت کر سکوں اور پھر کا یثواب میں رخنہ ڈالنے کا بھی خیال ہے۔ جاؤ! اس کا خدا حافظ ہے۔ حیات باقی ہے تو صحت ہو ہی جائے گی ورنہ مشیت ایزدی سے کیا چارہ؟“

عبداللہ کی آنکھوں میں اندر ہیرا اچھا گیا۔ سامنے کی چیزیں تیرتی ہوئی معلوم ہوئیں۔ دل پر ایک عجیب وحشت کا غلبہ ہوا۔ دل سے دعا لکی — ”اللہ میری جان کے صدقے، میرے نصیر کا بال بیکانہ ہو۔“ رقت سے گلا بھر آیا — ”میں کیسی سنگ دل ہوں پیارا بچر رورو کر ہلاکن ہو گیا اور میں اسے دیکھنے تک نہ گئی۔ شاکرہ بد مزاج سہی، بد زبان سہی۔ نصیر نے میرا کیا بغاڑا تھا؟ میں نے ماں کا بدلہ نصیر سے لیا۔ یا خدا میرا گناہ بخشیو! پیارا نصیر میرے لیے ہڑک رہا ہے (اس خیال سے عبداللہ کا کلیچ مسوں اٹھا اور آنکھوں سے آنسو بہہ نکلے) مجھے کیا معلوم تھا کہ اسے مجھ سے اتنی محبت ہے۔ ورنہ شاکرہ کی جوتیاں کھاتی اور گھر سے قدم نہ نکالتی آہ! نہ معلوم! بچارے کی کیا حالت ہے؟ انداز وحشت سے بولی۔ ”دودھ تو پیتے ہیں نا؟“

صارب: ”تم دودھ پینے کو کہتی ہو۔ اس نے دودن سے آنکھیں تو کھوئی نہیں۔“

عبداللہ: ”یا میرے اللہ! ارے اوقی! قلی! بیٹا! آ کے میرا اسباب گاڑی سے اتار دے۔ اب مجھے حج و حج کی نہیں سمجھتی۔ ہاں بیٹا! جلدی کر۔ میاں! دیکھیے کوئی یکہ ہو تو ٹھیک کر لیجیے۔“ یکہ روانہ ہوا۔ سامنے سڑک پر کئی گلکیاں کھڑی تھیں۔ گھوڑا آہستہ آہستہ چل رہا تھا۔ عبداللہ بار بار جھنجھلاتی تھی اور یکہ بان سے کہتی تھی۔ ”بیٹا! جلدی کر میں تھے کچھ زیادہ دے دوں گی۔“ راستہ میں مسافروں کی بھیڑ دیکھ کر اسے غصہ آتا تھا۔ اس کا جی چاہتا تھا گھوڑے کے پر لگ

جاتے۔ لیکن جب صابر حسین کا مکان قریب آگیا تو عباسی کا سینہ زور سے اچھلنے لگا۔ سرتیوراً گیا۔
بار بار دل سے دعا نکلنے لگی۔ خدا کرے سب خیر و عافیت ہو۔

یکہ صابر حسین کی گلی میں داخل ہوا۔ دفعتاً عباسی کے کان میں کسی کے رونے کی آواز آئی۔
اس کا کایچہ منہ کوآ گیا۔ سرتیوراً گیا۔ معلوم ہوا دریا میں ڈوبی جاتی ہو۔ جی چاہا یکہ سے کوڈ پڑوں۔ مگر
ذرا دیر میں معلوم ہوا کہ عورت میکے سے وداع ہو رہی ہے۔ تسلیم ہوئی۔

آخر صابر حسین کا مکان آپنچا۔ عباسی نے ڈرتے ڈرتے دروازے کی طرف تاک۔ جیسے
کوئی گھر سے بھاگا ہوا یتم لڑکا شام کو بھوکا پیاسا گھر آئے اور دروازے کی طرف سہی ہوئی زگاہ
سے دیکھے کہ کوئی بیٹھا تو نہیں ہے۔ دروازہ پرستا ناچھایا ہوا تھا۔ باورچی بیٹھا حقہ پی رہا تھا۔ عباسی
کوڈ راڑھارس ہوئی۔ گھر میں داخل ہوئی تو دیکھا کہ نئی دایی بیٹھی پوس پکار رہی ہے۔ کایچہ مضبوط ہوا۔
شاکرہ کے کمرے میں گئی تو اس کا دل گرمی کی دوپہری دھوپ کی طرح کانپ رہا تھا۔ شاکرہ نصیر کو
گود میں لیے دروازے کی طرف ٹکٹکی لگائے تاک رہی تھی۔ غم اور یاس کی زندہ تصویر۔

عباسی نے شاکرہ سے کچھ نہیں پوچھا۔ نصیر کو اس کی گود سے لے لیا اور اس کے منہ کی طرف
چشم پر نغم سے دیکھ کر کہا۔ ”بیٹا! نصیر! آنکھیں کھولو۔“

نصیر نے آنکھیں کھولیں۔ ایک لمحہ تک دایہ کو خاموش دیکھتا رہا۔ تب یکا یک دایہ کے گلے
سے لپٹ گیا اور بولا۔ ”انا آئی۔ اانا آئی۔“

نصیر کا زرد مژھایا ہوا چہرہ روشن ہو گیا۔ جیسے بجھتے ہوئے چراغ میں تیل پڑ جائے۔ ایسا
معلوم ہوا گویا وہ کچھ بڑھ گیا ہے۔

ایک ہفتہ نز رگیا۔ صبح کا وقت تھا۔ نصیر آنگن میں کھیل رہا تھا۔ صابر حسین نے آکر اسے گود
میں اٹھالیا اور پیار کر کے بولے۔ ”تمہاری انا کو مار کر بھگا دیں؟ نصیر نے منہ بناؤ کر کہا۔ ”نہیں
روئے گی۔“

عیاسی بولی ”کیوں بیٹا! مجھے تو تو نے کعبہ شریف نہ جانے دیا۔ میرے حج کا ثواب کون دے گا؟“
صاحب حسین نے مسکرا کر کہا۔ ”تمھیں اس سے کہیں زیادہ ثواب ہو گیا۔ اس حج کا نام حج اکبر ہے۔“

مشی پریم چند

مشق

لفظ و معنی

حليم	:	برداشت کرنے والا، نیک مزاج کا، رحم کرنے والا
تردد	:	کسی چیز یا کسی بات کو غلط ٹھہرانا
اشک ریزی	:	آنسو بہانا
مناظرہ	:	بحث، مباحثہ
اشتعال	:	غصہ، بھڑک انٹھنا
تفحیک	:	ہنسی اڑانا
تعریض	:	اعتراض کرنا
رکیک	:	بہت باریک، کم قیمت، چھپھورا
عفو نت	:	بدبو، بساند
بے ضرر	:	جس سے کوئی نقصان نہ ہو
استخوان	:	ہڈی

لیل	:	رات
نہار	:	دن
رطوبت	:	نمی، تری
فوق	:	افسوس
سنگریزہ	:	کنکری
زار	:	زیارت کرنے والا
مشیت ایزدی	:	اللہ کی مرضی
کوزہ	:	مٹی کا پیالا
شانبہ	:	ہلکا سانثان، ہلڈا ہلکا سانشبہ یا شک
خطاوارانہ	:	قصور کرنے والے کی طرح
احتظاظ	:	لطف انخانا، مزہ لینا

غور کرنے کی بات

- اس افسانے میں شخصی پر یہ چند نے متوسط طبقے کے مسلم گھرانے کی روزمرہ زندگی کی عطا تیکی ہے۔
- افسانے کی ایک اہم خوبی یہ ہے کہ اس میں مصنف نے عورت کی 'متتا' کو موثر انداز میں پیش کیا ہے۔
- افسانے میں عورتوں اور بچوں کی نفیسیات کو بڑی خوبی سے پیش کیا گیا ہے۔
- مصنف نے یہ بتانے کی کوشش کی ہے کہ صرف مذہبی فرائض ادا کرنے سے ہی ثواب نہیں ملتا بلکہ انسانی حقوق کی ادائیگی بھی عبادت کا درجہ اور ثواب
- اس افسانے میں پر یہ چند نے خدمتِ خلق کی اہمیت پر زور دیا ہے۔ جس کا درجہ اور ثواب بعض حالات میں عبادت سے بھی بڑھ کر ہو جاتا ہے۔

- یہ افسانہ ہمیں یہ بھی بتاتا ہے کہ غریب اور مجبور لوگوں کو کتنے بھی سمجھنا چاہیے۔ یہ انسانی زندگی کا ایک اہم اور ضروری حصہ ہوتے ہیں۔

سوالوں کے جواب لکھیے

- .1 شاکرہ عباسی سے کیوں ناراض رہتی تھی؟
- .2 نصیر کی بیماری کا کیا سبب تھا؟
- .3 عباسی نے حج پر جانا کیوں ملتی کر دیا تھا؟
- .4 عباسی کی واپسی سے نصیر پر کیا اثر ہوا؟
- .5 صابر حسین نے عباسی سے یہ کیوں کہا: ”تمھیں اس سے کہیں زیادہ ثواب ہو گیا۔ اس حج کا نام حج اکبر ہے۔“

عملی کام

- افسانے کو غور سے پڑھیے۔
- ذیل میں دیے گئے محاوروں کے جملے بنائیے:
- خوشی سے پھولانہ سماں، آنکھاٹھا کرنہ دیکھنا، کاٹوں میں پیر کھنا، گلے کا ہار ہونا، طبیعت سیر ہونا افسانے کا مرکزی خیال بتائیے۔
- درج ذیل الفاظ کے متضاد لکھیے:
- نفرت، ستا، ہوش، محبت، مہنگا، خوش، رونا، شیریں، ہنسی اس افسانے کا خلاصہ اپنے الفاظ میں لکھیے۔